

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, ద్విపశ్చాశదధికశతతమ, త్రిపశ్చాశదధికశతతమ,
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-152 ద్విపశ్చాశదధికశతతమో2ధ్యాయ: హిడిమ్బువధపర్వ
 హిడిమ్బుస్యాగమనమ్, తతో హిడిమ్బాయా భయమ్, భీమసేనహిడిమ్బయోర్యుద్ధం చ
 హిడిమ్బో భీమసేనశ్చ విక్రమం చక్రతు: పరమ్ ।

బభక్షతుస్తదా వృక్షాల్లతాశ్చాకర్షతుస్తదా ।

మత్తావివ చ సంరభౌ వారణౌ షష్టిహాయనౌ ॥

॥ 152-42 ॥

తయో: శబ్దేన మహతా విబుద్ధాస్తే నరర్షభా: ।

సహ మాత్రా చ దదృశుర్హిడిమ్బామగ్రత: స్థితామ్ ॥

॥ 152-43 ॥

ఇతి శ్రీమహాభారతే ఆదిపర్వణి హిడిమ్బువధపర్వణి హిడిమ్బుయుద్ధే ద్విపశ్చాశదధికశతతమో2ధ్యాయ: ॥152॥

అధ్యాయ:-153 త్రిపశ్చాశదధికశతతమో2ధ్యాయ: హిడిమ్బువధపర్వ

హిడిమ్బాయా: కున్తిం ప్రతి స్వమనోభావనివేదనం భీమసేనకర్తృకో హిడిమ్బువధశ్చ

అథ శ్రీమహాభారతే ఆదిపర్వణి హిడిమ్బువధపర్వణి హిడిమ్బువధే త్రిపశ్చాశదధికశతతమో2ధ్యాయ: ॥ 153 ॥

వైశమ్పాయన ఉవాచ

ప్రబుద్ధాస్తే హిడిమ్బాయా రూపం దృష్ట్వాతిమానుషమ్ ।

విస్మితా: పురుషవ్యాఘ్రా బభూవు: పృథయా సహ ॥

॥ 153-1 ॥

తత: కున్తి సమీక్ష్మేనాం విస్మితా రూపసమ్పదా ।

ఉవాచ మధురం వాక్యం సాన్త్వపూర్వమిదం శనై: ॥

॥ 153-2 ॥

కస్య త్వం సురగర్భాభే కా వాసి వరవర్ణిని ।

కేన కార్యేణ సమ్ప్రాప్తా కుతశ్చాగమనం తవ ॥

॥ 153-3 ॥

యది వాస్య వనస్య త్వం దేవతా యది వాప్సరా: ।

ఆచక్ష్య మమ తత్సర్వం కిమర్థం చేహ తిష్ఠసి ॥

॥ 153-4 ॥

హిడిమ్బోవాచ

యదేతత్ పశ్యసి వనం నీలమేఘనిభం మహత్ ।

నివాసో రాక్షసస్యైష హిడిమ్బస్య మమైవ చ ॥

॥ 153-5 ॥

తస్య మాం రాక్షసేన్ద్రస్య భగినీం విద్ధి భావిని ।

భ్రాత్రా సమ్ప్రేషితామార్యే త్వాం సపుత్రాం జిఘాంసితమ్ ॥

॥ 153-6 ॥

కూరబుద్ధేరహం తస్య వచనాదాగతా త్విహ ।

అద్రాక్షం నవహేమాభం తవ పుత్రం మహాబలమ్ ॥

॥ 153-7 ॥

తతో2హం సర్వభూతానాం భావే విచరతా శుభే ।
చోదితా తవ పుత్రస్య మన్మథేన వశానుగా ॥ 153-8 ॥

తతో వృతో మయా భర్తా తవ పుత్రో మహాబలః ।
అపనేతుం చ యతితో న చైవ శకితో మయా ॥ 153-9 ॥

చిరాయమాణాం మాం జ్ఞాత్వా తతః స పురుషోదకః ।
స్వయమేవాగతో హస్తమిమాన్ సర్వాంస్తవాత్మజాన్ ॥ 153-10 ॥

స తేన మమ కాన్తేన తవ పుత్రేణ ధీమతా ।
బలాదితో వినిష్ఠిష్య వ్యపనీతో మహాత్మనా ॥ 153-11 ॥

వికర్షంతా మహావేగా గర్జమానా పరస్పరమ్ ।
పశ్యైవం యుధి విక్రాంతావేతౌ చ నరరాక్షసా ॥ 153-12 ॥

వైశమ్పాయన ఉవాచ

తస్యాః శ్రుత్వైవ వచనముత్పపాత యుధిష్ఠిరః ।
అర్జునో నకులజ్యైవ సహదేవశ్చ వీర్యవాన్ ॥ 153-13 ॥

తౌ తే దదృశురాసక్తౌ వికర్షంతా పరస్పరమ్ ।
కాఙ్క్షమాణౌ జయం చైవ సింహావివ బలోత్కటౌ ॥ 153-14 ॥

అథాన్యోన్యం సమాశ్లిష్య వికర్షంతా పునః పునః ।
దావాగ్నిధూమసదృశం చక్రతుః పార్థివం రజః ॥ 153-15 ॥

వసుధారేణుసంవీతౌ వసుధాధరసన్నిభౌ ।
బభ్రాజతుర్యథా శైలౌ నీహారేణాభిసంవృతౌ ॥ 153-16 ॥

రాక్షసేన తదా భీమం క్లిశ్యమానం నిరీక్ష్య చ ।
ఉవాచేదం వచః పార్థః ప్రహసన్ భువనకైరివ ॥ 153-17 ॥

భీమ మా భైర్మహాబాహునా న త్వాం బుధ్యామహే వయమ్ ।
సమేతం భీమరూపేణ రక్షసా శ్రమకర్మితమ్ ॥ 153-18 ॥

సాహాయ్యే2స్మి పార్థ పాతయిష్యామి రాక్షసమ్ ।
నకులః సహదేవశ్చ మాతరం గోపయిష్యతః ॥ 153-19 ॥

భీమ ఉవాచ

ఉదాసీనో నిరీక్షస్వ న కార్యః సప్రభుమస్త్వయా ।
న జాత్వయం పునర్జీవేన్మద్భాహ్వాంతరమాగతః ॥

॥ 153-20 ॥

అర్జున ఉవాచ

కిమనేన చిరం భీమ జీవతా పాపరక్షసా ।
గస్తవ్యే న చిరం స్థాతుమిహ శక్యమరిన్దమ ॥

॥ 153-21 ॥

పురా సంరజ్యతే ప్రాచీ పురా సన్ధ్యా ప్రవర్తతే ।
రాద్రే ముహూర్తే రక్షాంసి ప్రబలాని భవన్స్తుత ॥

॥ 153-22 ॥

త్వరస్వ భీమ మా క్రీడ జహి రక్షో విభీషణమ్ ।
పురా వికురుతే మాయాం భుజయోః సారమర్పయ ॥

॥ 153-23 ॥

వైశమ్పాయన ఉవాచ

అర్జునేనైవముక్తస్తు భీమో రోషాజ్జ్వలన్నివ ।
బలమాహారయామాస యద్వాయోర్జగతః క్షయే ॥

॥ 153-24 ॥

తతస్తస్యామ్బుదాభస్య భీమో రోషాత్తు రక్షసః ।
ఉత్క్షిప్యాభ్రామయద్దేహం తూర్ణం శతగుణం తదా ॥

॥ 153-25 ॥

భీమ ఉవాచ

వృథామాంసైర్వృథాపుష్టో వృథావృద్ధో వృథామతిః ।
వృథామరణమర్హస్త్వం వృథాద్య వినశిష్యసి ॥

॥ 153-26 ॥

క్షేమమద్య కరిష్యామి యథా వనమకణ్ఠకమ్ ।
న పునర్మానుషాన్ హత్వా భక్షయిష్యసి రాక్షస ॥

॥ 153-27 ॥

అర్జున ఉవాచ

యది వా మన్యసే భారం త్వమిమం రాక్షసం యుధి ।
కరోమి తవ సాహాయ్యం శీఘ్రమేష నిసాత్యతామ్ ॥

॥ 153-28 ॥

“ప్రహేళిక ”

